

Ф. И. Щербатской

Nyayabindu

**Буддийский учебник логики и
толкование на него**

**Москва
«Книга по Требованию»**

УДК 304
ББК 60.5
Ф11

Ф. И. Щербатской
Ф11 Nyāyabindu: Буддийский учебник логики и толкование на него / Ф. И. Щербатской – М.: Книга по Требованию, 2014. – 104 с.

ISBN 978-5-458-02460-0

Biblioteca Buddhica 07. Nyāyabindu. Буддийский учебник логики, сочинение Дармакирти и толкование на него. Nyāyabindutīkā, сочинение Дармоттары. Санскритский текст.

ISBN 978-5-458-02460-0

© Издание на русском языке, оформление
«YOYO Media», 2014

© Издание на русском языке, оцифровка,
«Книга по Требованию», 2014

Эта книга является репринтом оригинала, который мы создали специально для Вас, используя запатентованные технологии производства репринтных книг и печати по требованию.

Сначала мы отсканировали каждую страницу оригинала этой редкой книги на профессиональном оборудовании. Затем с помощью специально разработанных программ мы произвели очистку изображения от пятен, клякс, перегибов и попытались отбелить и выровнять каждую страницу книги. К сожалению, некоторые страницы нельзя вернуть в изначальное состояние, и если их было трудно читать в оригинале, то даже при цифровой реставрации их невозможно улучшить.

Разумеется, автоматизированная программная обработка репринтных книг – не самое лучшее решение для восстановления текста в его первоизданном виде, однако, наша цель – вернуть читателю точную копию книги, которой может быть несколько веков.

Поэтому мы предупреждаем о возможных погрешностях восстановленного репринтного издания. В издании могут отсутствовать одна или несколько страниц текста, могут встретиться невыводимые пятна и кляксы, надписи на полях или подчеркивания в тексте, нечитаемые фрагменты текста или загибы страниц. Покупать или не покупать подобные издания – решать Вам, мы же делаем все возможное, чтобы редкие и ценные книги, еще недавно утраченные и несправедливо забытые, вновь стали доступными для всех читателей.



Серия Книжный Ренессанс

www.samizday.ru/reprint

Предисловіе.

Настоящій выпускъ *Bibliotheca Buddhica* заключаетъ въ себѣ санскритскій текстъ сочиненія Дармакирти *Nyāyabindu* вмѣстѣ съ подробнымъ на него толкованіемъ Дармоттары *Nyāyabindutīkā*. Первое изданіе обоихъ этихъ сочиненій появилось въ 1889 году въ Калькуттѣ въ серіи *Bibliotheca Indica* и мы обязаны имъ неутомимой энергіи покойнаго проф. P. Peterson. Тамъ же во введеніи Питерсонъ сообщаетъ объ обстоятельствахъ, при которыхъ были найдены въ джайнскихъ книгохранилищахъ обѣ рукописи, которыми онъ пользовался для изданія. Нельзя поставить въ вину уважаемому издателю, которому наука обязана открытіемъ и изданіемъ цѣлаго ряда интересныхъ памятниковъ, если его изданіе помянутыхъ двухъ сочиненій въ настоящее время не можетъ удовлетворять строгимъ научнымъ требованіямъ. Съ того времени, къ которому относится его изданіе, значительно подвинулось впередъ наше знакомство съ техническимъ стилемъ индійскихъ научныхъ сочиненій такъ называемыхъ шастръ. Кромѣ того мною были опубликованы 1) тибетскій переводъ обоихъ сочиненій¹, 2) сочиненіе *Nyāyabindutīkāṭīpraḍī*, представляющее собою толкованіе на первую часть сочиненія Дармоттары² и 3) русскій переводъ обоихъ

¹ *Bibl. Buddhica*, VIII.

² *Ibid.*, XI.

сочиненій съ введеніемъ и примѣчаніями¹. Эти новыя матеріалы и работы были использованы мною при подготовкѣ новаго изданія. Но кромѣ того, во время пребыванія въ Калькуттѣ въ 1910 году въ библіотекѣ тамошняго Азіатскаго Общества мною была найдена еще другая неиспользованная Питерсономъ рукопись Nyāyabinduṭīkā.

Благодаря любезности секретаря Общества Dr. Denison Ross, рукопись эта была переслана намъ для пользованія въ Азіатскій Музей Академіи Наукъ. Она писана на пальмовыхъ листахъ обыкновеннаго формата непальскимъ шрифтомъ, не полна, не хватаетъ вѣсколькихъ листовъ въ началѣ и отдѣльныхъ листовъ въ серединѣ².

Текстъ Nyāyabindu напечатанъ вмѣстѣ съ текстомъ Nyāyabinduṭīkā. Для удобства ссылокъ текстъ раздѣленъ какъ-бы на сутры, которыя пронумерованы, такъ же какъ это мною сдѣлано при изданіи тибетскаго и русскаго переводовъ.

Появляющееся теперь изданіе даетъ возможность приступить къ печатанію примѣчаній къ изданію тибетскаго перевода, чего до сихъ поръ нельзя было дѣлать, такъ какъ желательно было вѣтъ ссылки на санскритскій оригиналъ отнести уже къ новому изданію.

Ө. Щербатеккой.

¹ Теорія познанія и логика по ученію позднѣйшихъ буддистовъ. Ч. I. Учебникъ логики Дармакирти съ толкованіемъ на него Дармоттары. (Изд. Фак. Вост. Яз. № XIV).

² Ко времени отсылки рукопись не была еще закаталогизирована. Во время войны печатаніе каталога рукописей библіотеки Asiatic Society of Bengal не прерывалось. Нами было послано въ Калькутту описаніе находившейся въ Азіатскомъ Музеѣ рукописи для помѣщенія въ печатавшемся каталогѣ. Но дошло ли оно по назначенію и вышелъ ли каталогъ изъ печати, за прекращеніемъ сношеній, остается неизвѣстнымъ. Болѣе подробное описаніе рукописей будетъ дано нами во второмъ выпускѣ, который, вѣроятно, закончитъ изданіе.

श्रीमदाचार्यधर्मकीर्तिविरचितं

न्यायबिन्दुप्रकरणम् ।

आचार्यधर्मोत्तरकृतया न्यायबिन्दुटीकया संवलितम् ।

ओं नमः सर्वज्ञाय ।



प्रथमः परिच्छेदः ।

सम्यग्ज्ञानपूर्विका सर्वपुरुषार्थसिद्धिरिति तद्युत्पाद्यते ॥ १ ॥

ज्ञयन्ति ज्ञातिव्यसनप्रबन्ध-

प्रसूतिक्वैतोर्गगतो विज्ञेतुः ।

रुगाश्वरातेः सुगतस्य वाचो

मनस्तमस्तानवमादधानाः ॥

५

सम्यग्ज्ञानपूर्विका सर्वेत्यादिनास्य प्रकरणास्याभिधेयप्रयोजनमुच्यते । द्विविधं हि प्रकरणाशरीरं शब्दो ऽर्धश्चेति । तत्र शब्दस्य स्वाभिधेयप्रतिपादनमेव प्रयोजनं । नान्यत् । अतस्तत्र निवृत्त्यते । अभिधेयं तु यदि निष्प्रयोजनं स्यात्तदा तत्प्रतिपत्तये शब्द-संदर्भो ऽपि नारम्भाणीयः स्यात् । यथा काकदत्तप्रयोजनाभावान्न तत्परितारम्भाणीया प्रेक्षा चता । तस्मादस्य प्रकरणास्यारम्भाणीयत्वं दर्शयताभिधेयप्रयोजनमनेनोच्यते । यस्मात्स-

१०

स्यज्ञानपूर्विका सर्वपुरुषार्थसिद्धिः । तस्मात्तत्प्रतिपत्त्यर्थमिदमारभ्यत इत्ययमत्र वा-
 क्यार्थः । अत्र च प्रकरणाभिधेयस्य सम्यग्ज्ञानस्य सर्वपुरुषार्थसिद्धिकेतुत्वं प्रयोजनमुक्तम् ।
 अस्मिंश्चार्थ उच्यमाने संबन्धप्रयोजनाभिधेयान्युक्तानि भवन्ति । तथा हि पुरुषार्थोपयोगि
 सम्यग्ज्ञानं व्युत्पादयितव्यमनेन प्रकरणेनेति ब्रुवता सम्यग्ज्ञानमस्य शब्दसंदर्भस्याभिधेयं ।
 ५ तद्व्युत्पादनं प्रयोजनं । प्रकरणं चेदमुपायो व्युत्पादनस्येत्युक्तं भवति । तस्मादभिधेयभाग-
 प्रयोजनाभिधानसामर्थ्यात्संबन्धादीन्युक्तानि भवन्ति । न त्विदमेकं वाक्यं संबन्धमभिधेयं
 प्रयोजनं च वक्तुं सान्नातसमर्थम् । एकं तु वदन्नयं सामर्थ्यादर्शयति । तत्र तदित्यभिधेय-
 पदम् । व्युत्पाद्यत इति प्रयोजनपदम् । प्रयोजनं चात्र वक्तुः प्रकरणाकरणाव्यापारस्य
 चिन्त्यते श्रोतुश्च श्रवणव्यापारस्य । तथा हि सर्वे प्रेतावतः प्रवृत्तिप्रयोजनमन्विष्य
 १० प्रवर्तन्ते । ततश्चाचार्येण प्रकरणं किमर्थं कृतं श्रोतृभिश्च किमर्थं श्रूयत इति संशये व्यु-
 त्पादनं प्रयोजनमभिधीयते । सम्यग्ज्ञानं व्युत्पाद्यमानानामात्मानं व्युत्पादकं कर्तुं प्रकर-
 णमिदं कृतं शिष्यैश्चाचार्यप्रयुक्तामात्मनो व्युत्पत्तिमिच्छद्भिः प्रकरणमिदं श्रूयत इति
 प्रकरणाकरणाश्रवणयोः प्रयोजनं व्युत्पादनम् । संबन्धप्रदर्शनपदं तु न विद्यते । साम-
 र्थ्यादेव तु स प्रतिपत्तव्यः । प्रेतावता हि सम्यग्ज्ञानव्युत्पादनाय प्रकरणमिदमारब्ध-
 १५ वतायमेवोपायो नान्य इति दर्शित एवोपायोपेयभावः प्रकरणप्रयोजनयोः संबन्ध इति ।
 ननु च प्रकरणाश्रवणात्प्रागुक्तान्यप्यभिधेयादीनि प्रमाणाभावात्प्रेतावद्भिर्न गृ-
 ह्यन्ते । तत्किमेतैरारम्भप्रदेश उक्तैः । सत्यं । अश्रुते प्रकरणे कथितान्यपि न निश्चीयन्ते ।
 उक्तेषु त्वप्रमाणैकैष्वप्यभिधेयादिषु संशय उत्पद्यते । संशयाच्च प्रवर्तन्ते । अर्थसंशयोऽपि
 हि प्रवृत्त्यङ्गं प्रेतावतां । अनर्थसंशयो निवृत्त्यङ्गम् । अत एव शास्त्रकारेणैव पूर्व संबन्धा-
 २० दीनि युज्यन्ते वक्तुम् । आख्यातृणां हि वचनं क्रोडार्थमन्यथापि संभाव्यते । शास्त्रकृतां तु
 प्रकरणप्रारम्भे न विपरीताभिधेयाद्यभिधाने प्रयोजनमुत्पश्यामो नापि प्रवृत्तिम् । अतस्तेषु
 संशयो युक्तः । अनुक्तेषु तु प्रतिपत्तृभिर्निष्प्रयोजनमभिधेयं संभाव्येतास्य प्रकरणास्य का-
 कदत्तपरीताया इव । अशक्यानुष्ठानं वा स्वरुदरतत्तकचूडारत्नालंकारोपदेशवत् । अन-
 भिमत्तं वा प्रयोजनं मातृविव्राह्कमोपदेशवद् । अतो वा प्रकरणाह्यधुत् उपायः

प्रयोजनस्य । अनुपाय एव वा प्रकरणां संभाव्येत । एतासु चानर्थसंभावनास्वेकास्यामप्य-
नर्थसंभावनायां न प्रेक्षावत्तः प्रवर्तते । उक्तेषु त्वभिधेयादिष्वर्थसंभावनानर्थसंभावनाविहृ-
द्धोत्पद्यते । तथा प्रेक्षावत्तः प्रवर्तते इति प्रेक्षावतां प्रवृत्त्यङ्गमर्थसंभावनां कर्तुं संबन्धा-
दीन्यभिधोयत्त इति स्थितम् ।

अविसंवादकं ज्ञानं सध्यगज्ञानम् । लोके च पूर्वमुपदर्शितमर्थं प्रापयन्संवादक ५
उच्यते । तद्वज्ज्ञानमपि प्रदर्शितमर्थं प्रापयत्संवादकमुच्यते । प्रदर्शिते चार्थे प्रवर्तकत्वमेव
प्रापकत्वं । नान्यत् । तथा हि न ज्ञानं जनयदर्थं प्रापयति । अपि त्वर्थे पुरुषं प्रवर्तयत्प्रा-
पयत्यर्थम् । प्रवर्तकत्वमपि प्रवृत्तिविषयप्रदर्शकत्वमेव । न हि पुरुषं कृष्णप्रवर्तयितुं
शक्नोति विज्ञानम् । अत एव चार्थाधिगतिरेव प्रमाणफलम् । अधिगते चार्थे प्रवर्तितः
पुरुषः प्रापितश्चार्थः । तथा च सत्यर्थाधिगमात्समाप्तः प्रमाणव्यापारः । अत एवानधि- १०
गतविषयं प्रमाणम् । येनैव हि ज्ञानेन प्रथममधिगतोऽर्थस्तेनैव प्रवर्तितः पुरुषः प्रापि-
तश्चार्थः । तत्रैवार्थे किमन्येन ज्ञानेनाधिकं कार्यम् । ततोऽधिगतविषयमप्रमाणम् । तत्र
योऽर्थो दृष्टत्वेन ज्ञातः स प्रत्यक्षेण प्रवृत्तिविषयीकृतः । यस्माद्यस्मिन्नर्थे प्रत्यक्षस्य सा-
क्षात्कारिब्रह्मव्यापारो विकल्पेनानुगम्यते तस्य प्रदर्शकं प्रत्यक्षं । तस्माद्दृष्टतया ज्ञातः
प्रत्यक्षदर्शितः । अनुमानं तु लिङ्गदर्शनान्निश्चिन्वत्प्रवृत्तिविषयं दर्शयति । तथा च प्रत्यक्षं १५
प्रतिभासमानं नियतमर्थं दर्शयति । अनुमानं च लिङ्गसंबद्धं नियतमर्थं दर्शयति । अत एते
नियतस्यार्थस्य प्रदर्शके । तेन ते प्रमाणे । नान्यद्विज्ञानम् । प्राप्तुं शक्यमर्थमादर्शयत्प्रा-
पकम् । प्रापकत्वाच्च प्रमाणम् । आभ्यां प्रमाणाभ्यामन्येन ज्ञानेन प्रदर्शितोऽर्थः कश्चि-
दत्यन्तविपर्यस्तः । यथा मरीचिकासु जलम् । स चासत्त्वात्प्राप्तुमशक्यः । कश्चिदनियतो
भावाभावयोः । यथा संशयार्थः । न च भावाभावाभ्यां युक्तोऽर्थो जगत्यस्ति । ततः प्राप्तुम- २०
शक्यस्तादृशः । सर्वेण चालिङ्गज्ञेन विकल्पेन नियामकमदृष्ट्वा प्रवृत्तेन भावाभावयोरनियत
एवार्थो दर्शापितव्यः । स च प्राप्तुमशक्यः । तस्मादशक्यप्रापणमत्यन्तविपर्ययितं भावाभावा-
नियतं चार्थं दर्शयत्प्रमाणमन्यज्ञानम् । अर्थक्रियार्थिभिश्चार्थक्रियासमर्थप्राप्तिनिमित्तं
ज्ञानं मृग्यते । यच्च तैर्मृग्यते तदेव शास्त्रे विचार्यते । ततोऽर्थक्रियासमर्थवस्तुप्रदर्शकं

सम्यग्ज्ञानम् । यच्च तेन प्रदर्शितं तदेव प्रापणीयम् । अर्थाधिगमात्मकं हि प्रापकमित्यु-
क्तम् । तत्र प्रदर्शितादन्यद्वस्तु भिन्नाकारं भिन्नदेशं भिन्नकालं च । विरुद्धधर्मसंमर्गाद्यन्य-
द्वस्तु । देशकालाकारभेदश्च विरुद्धधर्मसंमर्गः । तस्मादन्याकारवद्वस्तुप्राप्तिं नाकारात्त-
रवति वस्तुनि प्रमाणम् । यथा पीतशङ्खप्राप्तिं शुक्ले शङ्के । देशान्तरस्थप्राप्तिं च न देशा-
५ त्तस्थे प्रमाणम् । यथा कुञ्चिकाविवरदेशस्थायां मणिप्रभायां मणियप्राप्तिं ज्ञानं नापवर्-
कदेशस्थे मणी । कालान्तरपुक्तप्राप्तिं च न कालान्तरवति वस्तुनि प्रमाणम् । यथार्धरात्रे
मध्याह्नकालवस्तुप्राप्तिं स्वप्नज्ञानं नार्धरात्रकाले वस्तुनि प्रमाणम् ।

ननु देशनियतमाकारनियतं च प्रापयितुं शक्यं । यत्कालं तु परिच्छिन्नं तत्कालं न
शक्यं प्रापयितुम् । नोच्यते यस्मिन्नेव काले परिच्छिद्यते तस्मिन्नेव काले प्रापयितव्य-
१० मिति । अन्यो हि दर्शनकालोऽन्यश्च प्राप्तिकालः । किं तु यत्कालं परिच्छिन्नं तदेव
प्रापणीयम् । अभेदाध्यवसायाच्च संतानगतमेकत्वं द्रष्टव्यमिति ।

सम्यग्ज्ञानं पूर्वं कारणं यस्याः सा तथोक्ता । कार्यत्पूर्वं भवत्कारणं पूर्वमुक्तम् ।
कारणशब्दोपादाने तु पुरुषार्थसिद्धेः साक्षात्कारणं गम्येत । पूर्वशब्दे तु पूर्वमात्रम् । द्वि-
विधं च सम्यग्ज्ञानं । अर्थक्रियानिर्भासं । अर्थक्रियासमर्थं च प्रवर्तकम् । तयोर्पत्रवर्तकं
१५ तद्विद् परिदृश्यते । तच्च पूर्वमात्रं । न तु साक्षात्कारणम् । सम्यग्ज्ञाने हि सति पूर्वदृष्ट-
स्मरणम् । स्मरणादभिलाषः । अभिलाषात्प्रवृत्तिः । प्रवृत्तेश्च प्राप्तिः । ततो न साक्षाद्भेतुः ।
अर्थक्रियानिर्भासात् यद्यपि साक्षात्प्राप्तिस्तथापि तन्न परीक्षणीयम् । पत्रैव हि प्रेक्षावत्तो
ऽर्थिनः साशङ्कास्तत्परीदृश्यते । अर्थक्रियानिर्भासे च ज्ञाने सति सिद्धः पुरुषार्थः । तेन तत्र
न साशङ्का अर्थिनः । अतस्तत्र परीक्षणीयम् । तस्मात्परीक्षाकर्मसाक्षात्कारणं सम्यग्ज्ञान-
२० नमादर्शयितुं कारणशब्दं परित्यज्य पूर्वग्रहणं कृतम् ।

पुरुषस्यार्थः । अर्थ्यत इत्यर्थः । काम्यत इति यावत् । हेयो ऽर्थ्यं उपादेयो वा । हेयो
ऽर्थ्यो कृतुमिष्यते । उपादेयो ऽप्युपादातुम् । न च हेयोपादेयाभ्यामन्यो राशिरस्ति । उपे-
क्षणीयो ह्यनुपादेयत्वाद्धेय एव । तस्य सिद्धिर्दानमुपादानं च । हेतुनिबन्धना हि सिद्धि-
रुत्पत्तिरुच्यते । ज्ञाननिबन्धना तु सिद्धिरनुष्ठानम् । हेयस्य हानमनुष्ठानं । उपादेयस्य

चोपादानम् । ततो हेयोपादेययोर्हानीपादानलक्षणानुष्ठितिः सिद्धिरित्युच्यते ।

सर्वा चासौ पुरुषार्थसिद्धिश्चेति । सर्वशब्द इह इव्यकात्स्न्ये वृत्ते । न प्रकारकात्स्न्ये । ततो नायमर्थः । द्विप्रकारापि सिद्धिः सम्यग्ज्ञाननिबन्धनेति । अयि त्वयमर्थः । या काचित्सिद्धिः सा सर्वा कृत्स्नैवासौ सम्यग्ज्ञाननिबन्धनेति । मिथ्याज्ञानाद्धि काकता-
लीयापि नास्त्यर्थसिद्धिः । तथा हि यदि प्रदर्शितमर्थं प्रापयत्येवं ततो भवत्यर्थसिद्धिः । ५
प्रदर्शितं च प्रापयत्सम्यग्ज्ञानमेव । प्रदर्शितं चाप्रापयन्मिथ्याज्ञानम् । अप्रापकं च कथ-
मर्थसिद्धिनिबन्धनं स्यात् । तस्माद्यन्मिथ्याज्ञानं न ततो ऽर्थसिद्धिः । यतश्चार्थसिद्धिस्तत्स-
म्यग्ज्ञानमेव । अत एव सम्यग्ज्ञानं यत्नतो व्युत्पादनीयम् । यतस्तदेव पुरुषार्थसिद्धिनिब-
न्धनं । ततो यावद्भूयात्पुरुषार्थसिद्धिः सम्यग्ज्ञाननिबन्धनेति तावदुक्तं सर्वा सा सम्य-
ग्ज्ञानपूर्विकेति । इतिशब्दस्तस्मादित्यस्मिन्नर्थे । यतदोश्च नित्यमभिसंबन्धः । तदयमर्थो १०
यस्मात्सम्यग्ज्ञानपूर्विका सर्वपुरुषार्थसिद्धिस्तस्मात्तद्युत्पाद्यते । यद्यपि च समाप्ते गुणी-
भूतं सम्यग्ज्ञानं तथापीह प्रकारेण व्युत्पादयितव्यत्वात्प्रधानम् । ततस्तस्यैव तच्छब्देन
संबन्धः ।

व्युत्पाद्यते इति । विप्रतिपत्तिनिराकरणेन प्रतिपाद्यते व्युत्पाद्यते इति । चतुर्विधा
चात्र विप्रतिपत्तिः । संख्यालक्षणगोचरफलविषया । तत्र संख्याविप्रतिपत्तिं निराक- १५
र्तुमाह ।

द्विविधं सम्यग्ज्ञानम् ॥ २ ॥

द्विविधमिति । द्वौ विधौ प्रकारावस्येति द्विविधम् । संख्याप्रदर्शनद्वारेणा च व्य-
क्तिभेदे दर्शितो भवति । हे सम्यग्ज्ञानव्यक्ती इति । व्यक्तिभेदे प्रदर्शिते प्रतिव्यक्तिनियतं
सम्यग्ज्ञानलक्षणमाख्यातुं शक्यम् । अप्रदर्शिते तु व्यक्तिभेदे सकलव्यक्त्यनुपायि सम्य-
ग्ज्ञानलक्षणमेकं न शक्यं वक्तुम् । ततो लक्षणभेदकथनाङ्गमेव संख्याभेदकथनं । अप्रद- २०
र्शिते व्यक्तिभेदात्मके संख्याभेदे लक्षणभेदस्य दर्शयितुमशक्यत्वात् । लक्षणानिर्देशाङ्गत्वादेव
च प्रथमं संख्याभेदकथनम् ।

किं पुनस्तद्धै विध्यमित्याह ।

प्रत्यक्षमनुमानं च ॥ ३ ॥

- प्रत्यक्षमिति । प्रतिगतमाश्रितमक्षम् । अत्यादयः क्रान्ताद्यर्थे द्वितीयेति समासः । प्राप्तापत्रालंगतिसमासेषु पर्वल्लिङ्गप्रतिषेधादभिधेयवल्लिङ्गे सति सर्वाल्लिङ्गः प्रत्यक्षशब्दः सिद्धः । अक्षाश्रितत्वं च व्युत्पत्तिनिमित्तं शब्दस्य ' न तु प्रवृत्तिनिमित्तम् । अनेन
- ५ त्वत्ताश्रितत्वेनैकार्थसमवेतमर्थसाक्षात्कारित्वं लक्ष्यते । तदेव शब्दस्य प्रवृत्तिनिमित्तम् । ततश्च यत्किंचिदर्थस्य साक्षात्कारि ज्ञानं तत्प्रत्यक्षमुच्यते । यदि त्वत्ताश्रितत्वमेव प्रवृत्तिनिमित्तं स्यादिन्द्रियज्ञानमेव प्रत्यक्षमुच्येत ' न मानसादि । यथा गच्छतीति गौरिति गमनक्रियायां व्युत्पादितो ऽपि गोशब्दो गमनक्रियोपलक्षितमेकार्थसमवेतं गोत्वं प्रवृत्तिनिमित्तिकरोति ' तथा च गच्छत्यगच्छति च गवि गोशब्दः सिद्धो भवति ।
- १० मीयते ऽनेनेति मानम् । कर्णसाधनेन मानशब्देन साध्यव्युत्पत्तौ प्रमाणमभिधीयते । लिङ्गयदृणसंबन्धस्मरणस्य पश्चान्मानमनुमानम् । गृहीते पक्षधर्मे स्मृते च साध्यसाधनसंबन्धे ऽनुमानं प्रवर्तते इति पश्चात्कालभाव्युच्यते । चकारः प्रत्यक्षानुमानयोस्तुल्यबलत्वं समुच्चिनोति । यथार्थाविनाभावित्वादर्थं प्रापयत्प्रत्यक्षं प्रमाणं ' तदर्थार्थाविनाभावित्वादनमानमपि परिच्छिन्नमर्थं प्रापयत्प्रमाणमिति ।

१५

तत्र प्रत्यक्षं कल्पनापोढमभ्रातम् ॥ ४ ॥

- तत्रेति सप्तम्यर्थे वर्तमानो निर्धारणे वर्तते । ततो ऽयं वाक्यार्थः । तत्र तयोः प्रत्यक्षानुमानयोरिति समुदायानर्देशः ' प्रत्यक्षमित्येकदेशः । तत्र समुदायात्प्रत्यक्षज्ञात्यैकदेशस्य पृथक्करणं निर्धारणम् । तत्र प्रत्यक्षमनूय कल्पनापोढमभ्रातत्वं च विधीयते । यत्तद्वतामस्माकं चार्थेषु साक्षात्कारिज्ञानं प्रसिद्धं तत्कल्पनापोढाभासत्वयुक्तं द्रष्टव्यम् ।
- २० न चैतन्मत्तव्यं कल्पनापोढाभासत्वं चेदप्रसिद्धं किमन्यत्प्रत्यक्षस्य ज्ञानस्य रूपमवशिष्यते यत्प्रत्यक्षशब्दवाच्यं सदनूयेतेति । यस्मादिन्द्रियान्वयव्यतिरेकानुविधाय्यर्थेषु साक्षात्कारिज्ञानं प्रत्यक्षशब्दवाच्यं सर्वेषां सिद्धं ' तदनुवादेन कल्पनापोढाभासत्व-

विधिः । कल्पनाया अयोढमपेतं कल्पनापोढम् । कल्पनास्वभावरहितमित्यर्थः । अध्या-
त्तमर्थक्रियात्तमे वस्तुद्वये ऽविपर्यस्तमुच्यते । अर्थक्रियात्तमं वस्तुद्वयं संनिवेशोपाधिपर्णात्म-
कम् । तत्र यत्र धाम्यति तदध्यात्तम् । एतच्च लक्षणद्वयं विप्रतिपत्तिनिराकरणार्थं । न
त्वनुमाननिवृत्त्यर्थम् । यतः कल्पनापोढग्रहणेनैवानुमानं निवर्तितम् । तत्रामत्यध्यात्त-
ग्रहणे गच्छद्दत्तदर्शनादि प्रत्यक्षं कल्पनापोढत्वात्स्यात् । ततो हि प्रवृत्तेन वृत्तमात्रम्- ५
वाप्यत इति संवादकत्वात्सम्यग्ज्ञानं । कल्पनापोढत्वाच्च प्रत्यक्षमिति स्यादाशङ्का ।
तत्रिवृत्त्यर्थमध्यात्तग्रहणम् । तद्धि ध्यात्तत्त्वं प्रत्यक्षम् । त्रिवृत्तलिङ्गत्वाभावाच्च नानुमा-
नम् । न च प्रमाणात्तरमस्ति । अतो गच्छद्दत्तदर्शनादि मिथ्याज्ञानमित्युक्तं भवति । यदि
मिथ्याज्ञानं कथं ततो वृत्तावाप्तिरिति चेत् । न ततो वृत्तावाप्तिः । नानदेशगामी हि
वृत्तस्तेन परिच्छिन्नः । एकदेशनियतश्च वृत्तो ऽवाप्यते । ततो यदेशो गच्छद्दत्तो दृष्टस्तदेशो १०
नावाप्यते । यदेशश्चावाप्यते स न दृष्ट इति । न तस्मात्कश्चिदर्थो ऽवाप्यते । ज्ञानात्तरादेव
तु वृत्तादिरर्थो ऽवाप्यते । इत्येवमध्यात्तग्रहणं विप्रतिपत्तिनिरासार्थम् । ध्यात्तं ह्यनुमानं ।
स्वप्रतिभासे ऽनर्थे ऽर्थाध्यवसायेन प्रवृत्तत्वात् । प्रत्यक्षं तु प्राक्ते द्वये न विपर्यस्तम् । न
त्वसिंवादकमध्यात्तमिदं प्रकृतव्यम् । यतः सम्यग्ज्ञानमेव प्रत्यक्षं । नान्यत् । तत्र
सम्यग्ज्ञानत्वादेवासिंवादकत्वे लब्धे पुनरसिंवादकग्रहणं निष्प्रयोजनमेव । एवं हि १५
वाक्यार्थः स्यात् । प्रत्यक्षाख्यं यदसिंवादकं ज्ञानं तत्कल्पनापोढमसिंवादकं चेति । न
चानेन द्विरसिंवादकग्रहणेन किञ्चित् । तस्माद्ग्राह्ये ऽर्थक्रियात्तमे वस्तुद्वये यदविपर्यस्तं
तदध्यात्तमिदं वेदितव्यम् ।

कीदृशी पुनः कल्पनेह गृह्यत इत्याह ।

अभिलापसंसर्गयोग्यप्रतिभासप्रतीतिः कल्पना ॥ ५ ॥

२०

अभिलाप इति । अभिलाप्यते ऽनेनेत्यभिलापः । वाचकः शब्दः । अभिलापेन संसर्ग
एकस्मिञ्ज्ञाने ऽभिधेयाकारस्याभिधानाकारेण सद् ग्राह्याकारतया मिलनम् । ततो यदैक-
स्मिञ्ज्ञाने ऽभिधेयाभिधानयोराकारौ संनिविष्टौ भवतस्तदा संसृष्टे अभिधानाभिधेये भवतः ।

अभिलापसंसर्गाय योग्यो ऽभिधेयाभासो यस्यां प्रतीतौ सा तथोक्ता । तत्र काचित्प्रतीतिर-
भिलापेन संसृष्टाभासा भवति । यथा व्युत्पन्नसंकेतस्य घटार्थकल्पना घटशब्दसंसृष्टार्थाव-
भासा भवति । काचिच्चभिलापेनासंसृष्टाप्यभिलापसंसर्गयोग्यभासा भवति । यथा बाल-
कस्याव्युत्पन्नसंकेतस्य कल्पना । तत्राभिलापसंसृष्टाभासा कल्पनेत्युक्ताव्युत्पन्नसंके-
५ तस्य न संगृह्येत । योग्यग्रहणे तु सापि संगृह्यते । यद्यप्यभिलापसंसृष्टाभासा न भवति
तदुद्दर्शात्स्य कल्पना । अभिलापसंसर्गयोग्यप्रतिभासा तु भवत्येव । या चाभिलापसंसृष्टा
सापि योग्या । तत उभयोरपि योग्यग्रहणेन संग्रहः ।

असत्यभिलापसंसर्गे कुतो योग्यतावसितिरिति चेत् । अनियतप्रतिभासत्वात् ।
अनियतप्रतिभासत्वं च प्रतिभासनियमहेतोरभावात् । ग्राह्यो ह्यर्थो विज्ञानं जनयन्नियतप्र-
१० तिभासं कुर्यात् । यथा रूपं चक्षुर्विज्ञानं जनयन्नियतप्रतिभासं जनयति । विकल्पविज्ञानं
वर्थात्रोत्पद्यते । ततः प्रतिभासनियमहेतोरभावादनियतप्रतिभासम् ।

कुतः पुनरेतद्विकल्पो ऽर्थान्नोत्पद्यत इति । अर्थसंनिधिनिरपेक्षत्वात् । बालो ऽपि हि
यावद्दृश्यमानं स्तनं स एवायमिति पूर्वदृष्टत्वेन न प्रत्यवमृशति तावन्नोपरतद्भूदितो मुख-
मर्पयति स्तने । पूर्वदृष्टाप्यदृष्टं चार्थमेकीकुर्वद्भिज्ञानमसंनिहितविषयं । पूर्वदृष्टस्यासं-
१५ निहितत्वात् । असंनिहितविषयं चार्थनिरपेक्षम् । घनपेक्षं च प्रतिभासनियमहेतोरभावाद्-
नियतप्रतिभासम् । तादृशं चाभिलापसंसर्गयोग्यम् । इन्द्रियविज्ञानं तु संनिहितमात्रग्रा-
ह्यत्वादर्थसापेक्षम् । अर्थस्य च प्रतिभासनियमहेतुत्वान्नियतप्रतिभासम् । ततो नाभिलाप-
संसर्गयोग्यम् । अत एव स्वलक्षणस्यापि वाच्यवाचकभावमभ्युपगम्यैतद्विकल्पकत्वमु-
च्यते । यद्यपि हि स्वलक्षणमेव वाच्यं वाचकं च भवेत्तथाप्यभिलापसंसृष्टार्थं विज्ञानं
२० सविकल्पकम् । न चेन्द्रियविज्ञानमर्थेन नियमितप्रतिभासत्वाद्भिलापसंसर्गयोग्यप्रतिभासं
भवतीति निर्विकल्पकम् । औत्रज्ञानं तर्हि शब्दस्वलक्षणग्राहि । शब्दस्वलक्षणं किं-
चिद्वाच्यं किंचिद्वाचकमित्यभिलापसंसर्गयोग्यप्रतिभासं स्यात् । तथा च सविकल्पकं
स्यात् । नैष दोषः । सत्यपि स्वलक्षणस्य वाच्यवाचकभावे संकेतकालदृष्टत्वेन गृह्यमाणां
स्वलक्षणं वाच्यं वाचकं च गृहीतं स्यात् । न च संकेतकालभाविदर्शनविषयत्वं वस्तुनः